

प्रेस विज्ञप्ति दिनांक : 15.12.2011

विषय: बीबीएमबी ने ऊर्जा संरक्षण पर चित्रकला प्रतियोगिता में "सर्वश्रेष्ठ राज्य नोडल अधिकारी श्रेणी" में राष्ट्रीय स्तर पर प्रथम पुरस्कार जीता



इंजी. आभा सैनी, निदेशक, पी एण्ड डी (पीपी), बीबीएमबी, डॉ. मनमोहन सिंह, माननीय प्रधान मंत्री, भारत सरकार से राष्ट्रीय ऊर्जा संरक्षण दिवस अर्थात् 14 दिसंबर, 2011 को दिल्ली में प्रथम पुरस्कार प्राप्त करते हुए।

चण्डीगढ़ : भारत सरकार, विद्युत मंत्रालय के अन्तर्गत ब्यूरो ऑफ एनर्जी एफीशिएंसी (बी.ई.ई.) की ओर से भाखड़ा ब्यास प्रबन्ध बोर्ड चौथी, पांचवीं और छठी श्रेणी के स्कूली बच्चों (पंजाब, हरियाणा राज्यों तथा यू.टी.चंडीगढ़) के लिए ऊर्जा संरक्षण पर वर्ष 2005 से प्रतिवर्ष 14 नवम्बर को राज्य स्तरीय पेंटिंग प्रतियोगिता का आयोजन कर रहा है। इस वर्ष बीबीएमबी, हरियाणा राज्य के विभिन्न स्कूलों से विद्यार्थियों की भागीदारी में 472 प्रतिशत की असाधारण वृद्धि कराने में समर्थ रहा है। हरियाणा के 3680 स्कूलों से लगभग 1,70,408 विद्यार्थियों ने प्रतियोगिता में भाग लिया। यह वृद्धि अखिल भारतीय राज्य स्तर पर उच्चतम रही है।

वर्ष 2011 के लिए हरियाणा राज्य के स्कूली बच्चों द्वारा ऊर्जा संरक्षण पर चित्रकला

प्रतियोगिता में उच्चतम प्रतिशतता में छात्रों की भागीदारी हेतु राष्ट्रीय स्तर पर "सर्वश्रेष्ठ राज्य स्तर नोडल अधिकारी श्रेणी" में भाखड़ा ब्यास प्रबन्ध बोर्ड को प्रथम पुरस्कार से सम्मानित किया गया है। यह पुरस्कार डॉ. मनमोहन सिंह, माननीय प्रधान मंत्री, भारत सरकार द्वारा राष्ट्रीय ऊर्जा संरक्षण दिवस अर्थात् 14 दिसंबर, 2011 को इंजी. आभा सैनी, निदेशक, पी एण्ड डी (पीपी), बीबीएमबी, जो पंजाब, हरियाणा राज्यों और यूटी, चंडीगढ़ के नोडल अधिकारी हैं, को विज्ञान भवन, नई दिल्ली में आयोजित एक भव्य समारोह में प्रदान किया गया।